

అపోకల్యప్టు కావలెను

క్రైమ్ కౌంటర్

తెలుగు దిన పత్రికలో పనిచేయుటకు ఆంధ్ర ప్రదేశ్ రాష్ట్రంలో

- జిల్లా బ్యూరోలు
- జిల్లా ఐన్స్పెక్టర్లు
- నియోజక వర్గ ఐన్స్పెక్టర్లు కావలెను.

సంప్రదించవలసిన మా ఫోన్ నంబరు

98497 07349

సంపుటి : 02 సంచిక : 124 క్రీష్ణా, గురువారం 29 - 01 - 2026 పేజీలు : 4 వెల. 2 /-

తిరుమల నెయ్యి కల్తీ ప్రకంపనలు: నివేదికలో సంచలన నిజాలు.. మంత్రులకు సీఎం కీలక ఆదేశాలు!



క్రైమ్ కౌంటర్ న్యూస్ జనవరి 28, తిరుమల శ్రీవారి ప్రసాదం తయారీలో వాడే నెయ్యి కల్తీకి గురైన అంశంపై ఆంధ్రప్రదేశ్ క్యాబినెట్ సమావేశంలో అత్యంత సుదీర్ఘంగా చర్చ జరిగినట్లు సమాచారం. ఈ వ్యవహారంలో గత ప్రభుత్వంలోని కీలక వ్యక్తుల ప్రమేయం ఉందన్న కోణంలో మంత్రులు ముఖ్యమంత్రి చంద్రబాబు నాయుడుకి వివరణాత్మక నివేదిక సమర్పించినట్లు తెలుస్తోంది. ముఖ్యంగా మాజీ టీడీపీ చైర్మన్ వైపి సుబ్బారెడ్డి సన్నిహితుడు, ఆయన పీఠికా వ్యవహారించిన అప్పన్న బ్యాంకు ఖాతాలో ఏకంగా రూ. 4.5 కోట్లు జమ అయినట్లు మంత్రులు ఈ సమావేశంలో ప్రస్తావించడం ఇప్పుడు రాజకీయ వర్గాల్లో పెను సంచలనంగా మారింది.

ఈ కల్తీ నెయ్యి సరఫరా వెనుక ఉన్న సాంకేతిక అంశాలను కూడా మంత్రులు ప్రభుత్వం దృష్టికి తీసుకువచ్చారు. కాంట్రాక్ట్ డిక్లొరుకును కొన్ని డెయిలీ సంస్థలు

లాభార్జననే ధ్యేయంగా సహజసిద్ధమైన నెయ్యికి బదులు ప్రమాదకరమైన రసాయనాలను కలిపి కల్తీ నెయ్యిని తయారు చేసినట్లు ప్రాథమిక విచారణలో తేలిందని సమాచారం. భక్తుల మనోభావాలతో ముడిపడి ఉన్న ఈ విషయంలో నాణ్యతను పూర్తిగా విస్మరించి, కేవలం ఆర్థిక ప్రయోజనాల కోసమే ఇటువంటి అపచారానికి పాల్పడ్డారని మంత్రులు ఈ సందర్భంగా ఆవేదన వ్యక్తం చేసినట్లు తెలుస్తోంది. ఈ మొత్తం వ్యవహారంపై స్పందించిన ముఖ్యమంత్రి చంద్రబాబు నాయుడు, గత ప్రభుత్వ వైఫల్యాలను ఎండగట్టడంలో మంత్రులు ఎంతో అప్రమత్తంగా ఉండాలని సూచించినట్లు సమాచారం. తప్పులు చేసిన వారే తిరిగి ప్రభుత్వంపై బురద చల్లే ప్రయత్నం చేస్తారని, ప్రజలకు వాస్తవాలను వివరించడంలో ఎక్కడా వెనకడుగు వేయకూడదని ఆయన దిశానిర్దేశం చేశారు. ప్రతిపక్ష పార్టీలు చేసే విమర్శలను తిప్పికొడుతూనే, లడ్డూ తయారీలో నాణ్యత పెంచేందుకు ప్రభుత్వం తీసుకుంటున్న చర్యలను ప్రజల్లోకి బలంగా తీసుకువెళ్లాలని ఆయన మంత్రులకు స్పష్టం చేశారు.

తిరుమల పవిత్రతను కాపాడటమే తమ ప్రభుత్వ ప్రథమ ప్రాధాన్యతని, ఈ కల్తీ నెయ్యి సరఫరాకు బాధ్యులైన వారిపై కఠిన చర్యలు తీసుకోవాలని క్యాబినెట్ నిర్ణయించినట్లు తెలుస్తోంది. విచారణ సంస్థల ద్వారా లోతైన దర్యాప్తు జరిపి, అక్రమంగా చేతులు మారిన సొమ్ము వివరాలను బయటపెట్టాలని ప్రభుత్వం భావిస్తోంది. భవిష్యత్తులో ఇటువంటి సంఘటనలు పునరావృతం కాకుండా ఉండేందుకు టీడీపీలో నెయ్యి సేకరణ విధానాన్ని పూర్తిగా ప్రక్షాళన చేయాలని, నాణ్యతా పరీక్షలను మరింత కఠినతరం చేయాలని ఈ భేటీలో కీలక నిర్ణయం తీసుకున్నట్లు సమాచారం.

ఏపీలో కాత్త పింఛన్లు.. కేబినెట్ గ్రీన్ సిగ్నల్



క్రైమ్ కౌంటర్ న్యూస్ జనవరి 28, ఆంధ్రప్రదేశ్ ప్రభుత్వం మరో కీలక నిర్ణయం తీసుకుంది. అమరావతి పరిధిలో ఉండే భూమి లేని నిరుపేదలకు, అనాధ పిల్లలకు పింఛన్లు అందించాలని నిర్ణయించింది. సీఎం నారా చంద్రబాబు నాయుడు అధ్యక్షతన జరిగిన ఆంధ్రప్రదేశ్ మంత్రివర్గ సమావేశంలో ఈ ప్రతిపాదనలకు ఆమోదం లభించింది. చంద్రబాబు అధ్యక్షతన జరిగిన ఏపీ కేబినెట్ భేటీలో మొత్తం 35 అంశాలకు మంత్రివర్గం ఆమోదం తెలిపింది. తిరుమల లడ్డూలో కల్తీ నెయ్యి కేసుకు సంబంధించి సీట్ ఇచ్చిన నివేదికపై కేబినెట్లో చర్చించారు. అధికారికంగా సీట్ నివేదిక వచ్చిన తర్వాత స్పందించాలని మంత్రులకు చంద్రబాబు సూచించారు. ఈ క్రమంలోనే రాజధాని అమరావతికి సంబంధించి పలు కీలక ప్రతిపాదనలకు ఏపీ కేబినెట్ ఆమోదం తెలిపింది.

అమరావతి నిర్మాణం కోసం భూములు ఇచ్చిన రైతులకు ప్రభుత్వం రిటర్నుబుల్ ప్లాట్ల కేటాయింపును సంగతి తెలిసింది. అయితే ఇలా ప్లాట్లు పొందిన రైతులలో కొంతమంది వీధిపోట్లు, వీధిమూల ప్లాట్లు వచ్చాయంటూ అభ్యంతరం వ్యక్తం చేస్తున్నారు. ఈ నేపథ్యంలో అలాంటి రైతులకు ప్రత్యామ్నాయంగా ప్లాట్లు కేటాయించాలని కేబినెట్ నిర్ణయం తీసుకుంది. అమరావతి పరిధిలో అనాధ పిల్లలకు, భూమి లేని పేదలకు పింఛన్లు మంజూరు చేసేందుకు గ్రీన్ సిగ్నల్ ఇచ్చింది. అనాధ పిల్లలకు పింఛన్లు ఇవ్వాలని ఇప్పటికే సీఆర్డీఏ నిర్ణయించిన సంగతి తెలిసింది. అలాగే భూములు లేని పేదల నుంచి పింఛన్ కోసం ఇప్పటికే దరఖాస్తులు కూడా స్వీకరించారు.

ఏపీ కేబినెట్ కీలక నిర్ణయాలు.. మరోవైపు కేబినెట్లో కీలక ప్రతిపాదనలకు ఆమోదం లభించింది. పిడుగురాళ్ల మెడికల్ కాలేజీని పీఠీపీ పద్ధతిలో అభివృద్ధి చేయాలని నిర్ణయించారు. అలాగే పలమనేరులో ఏర్పాటు చేయబోయే లైవ్ స్టాక్ రిసెర్చ్ స్టేషన్ ఏర్పాటుకు భూమి బదిలీ చేయాలని నిర్ణయించారు. ఇక అర్జున అవార్డు విజేత జ్యోతికి ఏపీ కేబినెట్ టిపికబురు వినిపించింది.

జ్యోతికి విశాఖలో 500 చదరపు గజాల స్థలం ఇవ్వాలని నిర్ణయించింది. జ్యోతి డిగ్రీ పూర్తి చేసిన తర్వాత ఆమెకు గ్రూప్ 1 ఉద్యోగం ఇచ్చే ప్రతిపాదనకు సైతం గ్రీన్ సిగ్నల్ ఇచ్చింది. అల్లూరి జిల్లా నందకోటలో ఫైవ్ స్టార్ రిసార్ట్ నిర్మాణంతో పాటుగా, కన్వెన్షన్ సెంటర్, థీమ్ పార్కులను ఏర్పాటు చేయాలని ఏపీ ప్రభుత్వం నిర్ణయించింది. ఇందుకోసం భూ కేటాయింపులకు కేబినెట్ ఆమోదం తెలిపింది.

ఏపీ బడ్జెట్ సందడి: ఫిబ్రవరి 11 నుంచి అసెంబ్లీ సమావేశాలు!

క్రైమ్ కౌంటర్ న్యూస్ జనవరి 28, ఆంధ్రప్రదేశ్ రాష్ట్ర అసెంబ్లీ బడ్జెట్ సమావేశాలకు ముహూర్తం ఖరారైంది. వచ్చే నెల ఫిబ్రవరి 11వ తేదీ నుంచి ఈ సమావేశాలను నిర్వహించాలని ప్రభుత్వం అధికారికంగా నిర్ణయించింది. రాష్ట్ర ఆర్థిక పరిస్థితి, ప్రజా సంక్షేమం మరియు అభివృద్ధి లక్ష్యాలు దిశగా ఈ సమావేశాలు అత్యంత కీలకం కానున్నాయి. పాలనా పరమైన నిర్ణయాలతో పాటు పలు కీలక బిల్లలపై కూడా ఈ సభలో చర్చ జరిగే అవకాశం ఉంది. ఈ సమావేశాల్లో అత్యంత ప్రధానమైన ఘట్టం ఫిబ్రవరి 14న ఆవిష్కృతం కానుంది. ఆ రోజున రాష్ట్ర ఆర్థిక శాఖ మంత్రి య్యోవుల కేశవ్ వార్షిక బడ్జెట్ను శాసనసభలో ప్రవేశపెట్టనున్నారు. కూటమి ప్రభుత్వం అధికారంలోకి వచ్చిన తర్వాత ప్రవేశపెడుతున్న పూర్తిస్థాయి బడ్జెట్ కావడంతో, సామాన్యుల నుంచి పారిశ్రామికవేత్తల వరకు అందరిలోనూ భారీ అంచనాలు నెలకొన్నాయి. కేటాయింపులు ఏయే రంగాలకు ఎక్కువగా ఉంటాయనేది ఇప్పుడు ఆసక్తికరంగా మారింది. అదే రోజున వ్యవసాయ రంగానికి సంబంధించి ప్రత్యేక బడ్జెట్ను కూడా ప్రభుత్వం ప్రవేశపెట్టనుంది. వ్యవసాయ శాఖ మంత్రి అచ్చెన్నాయుడు సాగు రంగానికి సంబంధించిన ప్రణాళికలను, రైతు సంక్షేమ పథకాలను సభ ముందు ఉంచనున్నారు. అన్నదాతలకు ఇచ్చే రాయితీలు, సాగునీటి ప్రాజెక్టుల పురోగతి మరియు పెట్టుబడి సాయం వంటి అంశాలపై ఈ బడ్జెట్లో స్పష్టత రానుంది. వ్యవసాయానికి ప్రభుత్వం ఇస్తున్న ప్రాధాన్యతను చాటిచెప్పేలా ఈ కేటాయింపులు ఉండబోతున్నాయి.

ఈ బడ్జెట్ సమావేశాలు సుదీర్ఘంగా కొనసాగేలా ప్రభుత్వం ప్రణాళికలు సిద్ధం చేసింది. ఫిబ్రవరి 11న ప్రారంభమయ్యే ఈ సభ, దాదాపు నెల రోజుల పాటు అంటే మార్చి 12 వరకు నిర్వహించే ఆస్కారం ఉంది. ఈ కాలంలో వివిధ శాఖల పద్ధతులపై చర్చలు, వివరణ ప్రశ్నలకు సమాధానాలు మరియు రాష్ట్ర ప్రగతిపై సమగ్రమైన చర్చలు జరగనున్నాయి. ప్రజా సమస్యల పరిష్కార వేదికగా ఈ సమావేశాలను మలకుకోవాలని ప్రభుత్వం భావిస్తోంది.

మంత్రికి మరో మంత్రి లిక్వెస్ట్.. ఏపీలో ఇంటర్స్టింగ్ సీన్

క్రైమ్ కౌంటర్ న్యూస్ జనవరి 28, ఏపీలో ఆసక్తికర ఘటన చోటుచేసుకుంది. ఓ మంత్రికి మరో మంత్రి వినితి పత్రం సమర్పించారు. ఏపీ రెవెన్యూ శాఖ మంత్రి అనగాని సత్యప్రసాద్ కు.. రవాణా శాఖ మంత్రి మండిపల్లి రాంప్రసాద్ రెడ్డి ఈ మేరకు వినితి పత్రం సమర్పించారు. సాధారణంగా ప్రజలు, రాజకీయ నేతలకు, ప్రభుత్వ అధికారులకు వినితి పత్రాలు సమర్పిస్తూ ఉంటారు. తమ ప్రాంతంలోని సమస్యలను ఏకరపు పెడుతూ.. వాటిని పరిష్కరించాలంటూ వినితి పత్రాలు, విజ్ఞాపనలు చేస్తుంటారు. కానీ ఇక్కడ ఓ మంత్రి.. మరో మంత్రికి వినితి పత్రం సమర్పించడం విశేషం. ఇక అసలు విషయానికి వస్తే.. ఏపీ ప్రభుత్వం ఫిబ్రవరి ఒకటో తేదీ నుంచి భూముల మార్కెట్ విలువలు పెంచాలని నిర్ణయం తీసుకుంది. భూముల మార్కెట్ విలువ పెంపుతో రిజిస్ట్రేషన్ ఛార్జీలు, స్టాంప్ డ్యూటీ ఫీజులు పెరగనున్నాయి. ఈ నేపథ్యంలో భూముల మార్కెట్ విలువ పెంపు ప్రతిపాదనలను రాయచోటి సబ్ రిజిస్ట్రార్ ఆఫీస్ పరిధిలో ఆపివేయాలంటూ రవాణా శాఖ మంత్రి మండిపల్లి రాంప్రసాద్ రెడ్డి.. ఏపీ రెవెన్యూ శాఖ మంత్రి అనగాని సత్యప్రసాద్ కు కోరారు. రాయచోటి ప్రాంతవాసులు, రియల్ ఎస్టేట్ రంగం ప్రయోజనాలను దృష్టిలో పెట్టుకుని రిజిస్ట్రేషన్ ఛార్జీల పెంపు నిర్ణయాన్ని నిలిపివేయాలని మంత్రి మండిపల్లి రాంప్రసాద్ రెడ్డి.. అనగాని సత్య ప్రసాద్ కు కోరారు. సచివాలయంలో మంత్రి అనగాని సత్యప్రసాద్ కు కలిసి ఈ మేరకు వినితి పత్రాన్ని అందజేశారు. ఈ వినితిపై అనగాని సానుకూలంగా స్పందించినట్లు తెలిసింది.

మరోవైపు ఈ భేటీ సందర్భంగానే రాయచోటి ప్రజలు ఎదుర్కొంటున్న సమస్యలను మండిపల్లి.. మంత్రి దృష్టికి తీసుకెళ్లారు. అలాగే అన్నమయ్య జిల్లా కేంద్రంగా రాయచోటి ఉన్న సమయంలో.. భూముల మార్కెట్ విలువను భారీగా పెంచిన సంగతిని గుర్తు చేశారు. అన్నమయ్య జిల్లా కేంద్రాన్ని ఏపీ ప్రభుత్వం ఇటీవల రాయచోటి నుంచి మదనపల్లికి మార్చిన విషయం తెలిసింది. అయితే జిల్లా కేంద్రం మార్చిన నేపథ్యంలో పాత మార్కెట్ విలువను కొనసాగిస్తే రియల్ ఎస్టేట్ రంగం దెబ్బతింటుందని మండిపల్లి వివరించారు. వాస్తవ మార్కెట్



ధరల కంటే ప్రభుత్వ మార్కెట్ ధరలు, రిజిస్ట్రేషన్ విలువలు ఎక్కువగా ఉండటంతో రిజిస్ట్రేషన్ల సంఖ్య తగ్గిందని వివరించారు. ఈ నేపథ్యంలో భూముల మార్కెట్ విలువల పెంపు నుంచి రాయచోటి సబ్ రిజిస్ట్రార్ కార్యాలయం పరిధిని మినహాయించాలని మంత్రి మండిపల్లి రాంప్రసాద్ రెడ్డి కోరారు. ప్రస్తుతం అధికంగా ఉన్న రిజిస్ట్రేషన్ ఛార్జీలను తగ్గించాలని కోరారు. మంత్రి మండిపల్లి రాంప్రసాద్ రెడ్డి వినితిపై రెవెన్యూ మంత్రి అనగాని సత్యప్రసాద్ సానుకూలంగా స్పందించారు. రాయచోటి ప్రజల ఇబ్బందులను అర్థం చేసుకున్నామన్న మంత్రి అనగాని.. రిజిస్ట్రేషన్ ధరల పెంపు అంశాన్ని పునఃసమీక్షించి తగిన చర్యలు తీసుకుంటామని మంత్రి మండిపల్లికి హామీ ఇచ్చారు. రాయచోటి ప్రాంతం అభివృద్ధికి ప్రభుత్వం కట్టుబడి ఉందన్నారు.

వ్యూహం మారుస్తున్న జగన్.. 150 నియోజకవర్గాల్లో పాదయాత్రకు ముహూర్తం ఖరారు!



క్రైమ్ కౌంటర్ న్యూస్ జనవరి 28, ఆంధ్రప్రదేశ్ మాజీ ముఖ్యమంత్రి, వైఎస్సార్ కాంగ్రెస్ పార్టీ అధినేత వైఎస్ జగన్ మోహన్ రెడ్డి మళ్లీ ప్రజల్లోకి వెళ్లేందుకు సిద్ధమవుతున్నారు. ప్రస్తుత కూటమి ప్రభుత్వం అనుసరిస్తున్న విధానాలను “దుర్మార్గపు పాలన”గా అభివర్ణించిన ఆయన, రాజీయే రోజుల్లో చంద్రబాబు నాయుడికి ప్రజలే తగిన బుద్ధి చెబుతారని హెచ్చరించారు. ఈ క్రమంలోనే మరో ఏడాదిపైత తర్వాత రాష్ట్రవ్యాప్తంగా భారీ పాదయాత్ర చేపట్టనున్నట్లు ప్రకటించి రాజకీయ వర్గాల్లో ఆసక్తిని రేకెత్తించారు. ఈ దశా జగన్ తన పర్యటన కోసం ఏకంగా 150 నియోజకవర్గాలను లక్ష్యంగా చేసుకున్నారు. గత పాలనలో ఎదురైన అనుభవాలను దృష్టిలో ఉంచుకుని, ఈసారి క్షేత్రస్థాయిలో పార్టీని మరింత బలోపేతం చేయడమే లక్ష్యంగా పెట్టుకున్నారు. కూటమి ప్రభుత్వం చేస్తున్న తప్పుడు ప్రచారాన్ని, వైఫల్యాలను

ఎండగట్టాలని ఆయన పార్టీ శ్రేణులకు దిశానిర్దేశం చేశారు. ప్రతి ఇంట్లో ప్రభుత్వంపై చర్చ జరిగేలా నాయకులు చొరవ చూపాలని, ప్రజలకు వాస్తవాలను వివరించాలని ఆయన పిలుపునిచ్చారు. గత ఐదేళ్ల పాలనపై స్పందిస్తూ, కోవిడ్ మహమ్మారి కారణంగా అప్పట్లో పరిపాలనపైనే పూర్తి దృష్టి పెట్టాల్సి వచ్చిందని జగన్ వివరించారు. దీనివల్ల కార్యకర్తలకు అశించిన స్థాయిలో సమయం కేటాయించలేకపోయామని ఆయన అంగీకరించారు. అయితే, రాజీయే ‘జగన్ 2.0’ వెర్షన్లో పరిస్థితి భిన్నంగా ఉంటుందని, పార్టీ కోసం కష్టపడే ప్రతి కార్యకర్తకు అత్యంత ప్రాధాన్యత ఇస్తానని ఆయన స్పష్టమైన హామీ ఇచ్చారు. కార్యకర్తలే పార్టీకి వెన్నెముక అని పేర్కొంటూ, వారికి అండగా ఉంటానని జగన్ ధైర్యం చెప్పారు. రాజీయే ఎన్నికల నాటికి పార్టీని తిరుగులేని శక్తిగా తీర్చిదిద్దేందుకు ఇప్పటి నుంచే ప్రణాళికలు సిద్ధం చేస్తున్నట్లు తెలుస్తోంది. ఈ పాదయాత్ర ప్రకటించడంతో వైసీపీ శ్రేణుల్లో కొత్త ఉత్సాహం నెలకొంది. చంద్రబాబు పాలనపై ప్రజల్లో ఉన్న అసంతృప్తిని తమకు అనుకూలంగా మార్చుకోవడమే ఈ యాత్ర ప్రధాన ఉద్దేశ్యంగా కనిపిస్తోంది.



ఢిల్లీ పర్యటనలో పవన్ కళ్యాణ్.. రైల్వే మంత్రి అశ్వినీ వైష్ణవ్ తో భేటీ



క్రైం కౌంటర్ న్యూస్ జనవరి 28, ఏపీ డిప్యూటీ సీఎం పవన్ కళ్యాణ్ ఢిల్లీ సుంచి పిఠాపురానికి శుభవార్త తెచ్చే అవకాశాలు కనిపిస్తున్నాయి. సొంత నియోజకవర్గం పిఠాపురంలో పవన్ కళ్యాణ్ పలు అభివృద్ధి కార్యక్రమాలు చేపడుతున్న సంగతి తెలిసిందే. ఈ క్రమంలోనే.. ఢిల్లీ పర్యటన సందర్భంగా సొంత నియోజకవర్గంలో అభివృద్ధి పనులపై కేంద్రమంత్రిలతో పవన్ కళ్యాణ్ చర్చిస్తున్నారు. ఢిల్లీ పర్యటనలో భాగంగా బుధవారం పవన్ కళ్యాణ్ రైల్వే మంత్రి అశ్వినీ వైష్ణవ్ తో భేటీ అయ్యారు. ఈ సందర్భంగా పిఠాపురం రైల్వే స్టేషన్ ను మోడల్ స్టేషన్ గా అభివృద్ధి చేయాలని పవన్ కళ్యాణ్ కోరారు. కాకినాడ, పిఠాపురం మధ్య రైల్వే అనుసంధానం పెంచాలని విజ్ఞప్తి చేశారు. పిఠాపురం రైల్వే స్టేషన్ అభివృద్ధితో పాటుగా రోడ్డు ఓవర్ బ్రిడ్జి నిర్మాణంపై చర్చించారు. సేతు బంధన్ పథకం కింద మంజూరు చేసిన రోడ్డు ఓవర్ బ్రిడ్జిని పీఎం గతిశక్తి పథకం పరిధిలోకి తీసుకురావాలని రైల్వే మంత్రికి విజ్ఞప్తి చేశారు. 2030 జాతీయ రైల్ ప్రణాళికకు అనుగుణంగా లెవల్ క్రాసింగులు తొలగించేందుకు, ట్రాఫిక్ నియంత్రణకు సహకరిస్తుందని పవన్ కళ్యాణ్ వివరించారు.

పిఠాపురం ఆధ్యాత్మిక కేంద్రంగా మారుతున్న నేపథ్యంలో రైల్వే స్టేషన్ ను అమ్మత్ భారత్ స్టేషన్ పథకం కింద మోడల్ రైల్వే స్టేషన్ గా అభివృద్ధి చేయాలని పవన్ కళ్యాణ్ కోరారు. అష్టాదశ శక్తిపీఠం, శ్రీ పాద శ్రీ వల్లభ స్వామి కొలువైన క్షేత్రాలు పిఠాపురంలో ఉన్నందున దర్శనం కోసం సుదూర ప్రాంతాల నుంచి వచ్చే భక్తుల సౌకర్యాన్ని దృష్టిలో పెట్టుకుని మౌలిక వసతులు కల్పించాలని విజ్ఞప్తి చేశారు. వీటితోపాటు రాష్ట్రంలో పెండింగ్ లో ఉన్న పలు రైల్వే ప్రాజెక్టుల గురించి పవన్ కళ్యాణ్ చర్చించారు. పవన్ కళ్యాణ్ విజ్ఞప్తిపై రైల్వే మంత్రి సానుకూలంగా స్పందించినట్లు సమాచారం. మరోవైపు ఢిల్లీ పర్యటనలో భాగంగా కేంద్ర హోం మంత్రి అమిత్ షా, పవన్ కళ్యాణ్ భేటీ కానున్నారు. ఈ భేటీలో రాష్ట్రానికి సంబంధించిన పలు రాజకీయ అంశాలపై చర్చించే అవకాశాలు ఉన్నాయి.

పిఠాపురం నియోజకవర్గంలోని సామర్లకోట - ఉప్పాడ రహదారిలో రోడ్డు ఓవర్ బ్రిడ్జి నిర్మాణం జరుగుతోంది. ఈ ప్రాంతంలో రైల్వే క్రాసింగ్ కారణంగా వాహనదారులు ట్రాఫిక్ సమస్యలతో ఇబ్బందులు పడుతున్నారు. ఈ నేపథ్యంలో తాము గెలిచి అధికారంలోకి వస్తే ఆర్ఎస్బీ నిర్మాణాన్ని పవన్ కళ్యాణ్ ఎన్నికల సమయంలో హామీ ఇచ్చారు. ఇక ఇచ్చిన హామీ మేరకు గతంలో ఢిల్లీ పర్యటనకు వెళ్లినప్పుడు పవన్ కళ్యాణ్.. ఈ విషయాన్ని కేంద్ర మంత్రి వద్ద ప్రస్తావించారు. దీంతో పిఠాపురం నియోజకవర్గంలో రోడ్డు ఓవర్ బ్రిడ్జి నిర్మాణానికి కేంద్రం పాలనాపరమైన అనుమతి ఇవ్వటంతో పాటుగా రూ. 59.70 కోట్లు మంజూరు చేసింది. తాజాగా ఈ ప్రాజెక్టును సేతు బంధన్ పథకం కింద కాకుండా గతిశక్తి పథకం కిందకు చేర్చాలని పవన్ కళ్యాణ్ కోరారు.

ఏపీలో సాగుతోంది అరాచక పాలన



క్రైం కౌంటర్ న్యూస్ జనవరి 28, రాష్ట్రంలో ప్రస్తుత ప్రభుత్వం తీరుపై వైసీపీ అధినేత జగన్ మోహన్ రెడ్డి తీవ్ర స్థాయిలో విరుచుకుపడ్డారు. ఆంధ్రప్రదేశ్ ప్రస్తుతం

'జంగిల్ రాజ్'గా మారిందని, సామాన్యులకు రక్షణ కరువైందని ఆయన ఆందోళన వ్యక్తం చేశారు. పశ్చిమ గోదావరి జిల్లా నేతలతో జరిగిన కీలక సమావేశంలో ఆయన మాట్లాడుతూ.. కూటమి నేతలు బరితెగించి వ్యవహరిస్తున్నారని, చట్టం తన పని తాను చేసుకుపోయే సంస్థితి రాష్ట్రంలో కనిపించడం లేదని ధ్వజమెత్తారు. ప్రజాప్రతినిధుల ప్రవర్తనపై జగన్ ఘాటు వ్యాఖ్యలు చేశారు. రైల్వే కోడూరు ఎమ్మెల్యే ఒక ప్రభుత్వ ఉద్యోగిని వేధించడమే కాకుండా, ఎమ్మెల్యేలు రవికుమార్, ఆదిమూలం వంటి వారు కూడా అసభ్యకరంగా ప్రవర్తిస్తున్నారని ఆరోపించారు. రాష్ట్రంలో మహిళా ఉద్యోగులకు, సామాన్యులకు భద్రత ఎక్కడుందని ఆయన ప్రశ్నించారు. తప్పు చేసిన వారిని వెనకేసుకొచ్చే సంస్కృతిని ప్రభుత్వం ప్రోత్సహిస్తోందని, ఇది ప్రజాస్వామ్యానికి గొడ్డలిపెట్టు అని ఆయన మండిపడ్డారు. మద్యం పాలన మరెవరి పండుగ వేడుకల నిర్వహణపై కూడా జగన్ ఆగ్రహం వ్యక్తం చేశారు. కూటమి నేతలే స్వయంగా బెల్లు షాపులను నిర్వహిస్తూ అక్రమ సంపాదనకు తెరలేపారని విమర్శించారు. చివరికి సంక్రాంతి కోడిపండలను కూడా వదలకుండా, వాటికి వేలం పాటలు నిర్వహించి ప్రభుత్వం దగ్గరుండి అరాచకాలను చేయిస్తోందని దుయ్యబట్టారు. గతంలో ఉన్న నియమ నిబంధనలను పక్కనబెట్టి, కేవలం ధనార్జన ధ్యేయంగా పాలన సాగుతోందని ఆయన ఆవేదన వ్యక్తం చేశారు.

పేదల సంక్షేమ పథకాలను ప్రభుత్వం నిర్వీర్యం చేస్తోందని జగన్ ఈ సందర్భంగా పేర్కొన్నారు. తమ ప్రభుత్వ హయాంలో ప్రతి పేదవాడికి అండగా నిలిచిన ఆరోగ్యశ్రీ, విద్యార్థుల భవిష్యత్తును తీర్చిదిద్దిన ఫీజు రీయింబర్స్ మెంట్ వంటి పథకాలను ప్రస్తుత పాలకులు అటకెక్కించారని ఆరోపించారు. నిధుల విడుదల చేయకుండా పేదలకు వైద్యం, విద్య అందకుండా చేస్తున్నారని, ప్రజలే తగిన సమయంలో ఈ ప్రభుత్వానికి బుద్ధి చెబుతారని ఆయన హెచ్చరించారు.



అమిత్ షాతో డిప్యూటీ సీఎం పవన్ కళ్యాణ్ భేటీ:



క్రైం కౌంటర్ న్యూస్ జనవరి 28, ఏపీ ఉప ముఖ్యమంత్రి పవన్ కళ్యాణ్ తన ఢిల్లీ పర్యటనలో భాగంగా కేంద్ర హోంమంత్రి అమిత్ షాతో ప్రత్యేకంగా సమావేశమయ్యారు. ఈ భేటీలో ఆంధ్రప్రదేశ్ ప్రస్తుత రాజకీయ పరిస్థితులు, ప్రభుత్వ పరిపాలన తీరుతెన్నుల గురించి వారి మధ్య సుదీర్ఘ చర్చ జరిగింది. రాష్ట్ర సంక్షేమం కోసం కేంద్రం అందిస్తున్న మద్దతును పవన్ ఈ సందర్భంగా ప్రశంసించారు. పాలనలో పారదర్శకతను పాటిస్తూ, రాష్ట్రాన్ని ప్రగతి పథంలో నడిపించేందుకు తీసుకుంటున్న చర్యలను అమిత్ షాకు వివరించారు. కాకినాడ జిల్లాలోని ఉప్పాడ తీర ప్రాంత రక్షణ కోసం నిర్మించ తలపెట్టిన రక్షణ

ఏపీలో మూడు హైస్పీడ్ రైల్ కారిడార్లు.. ఆ మార్గాల్లోనే

క్రైం కౌంటర్ న్యూస్ జనవరి 28, ఆంధ్రప్రదేశ్ రాష్ట్రంలోని రైల్వే ప్రాజెక్టులపై సీఎం నారా చంద్రబాబు నాయుడు సమీక్ష నిర్వహించారు. బుధవారం రోజున సచివాలయంలో అధికారులతో చంద్రబాబు సమీక్ష చేపట్టారు. ఈ సందర్భంగా నూతన రైల్వే ప్రాజెక్టులపై అధికారులతో చర్చించారు. రాష్ట్రంలోని వివిధ పోర్టుల నుంచి రైల్ కనెక్టివిటీ, కర్ణాటక, తెలంగాణ, మహారాష్ట్ర, ఛత్తీస్ గఢ్, మధ్యప్రదేశ్ రాష్ట్రాలకు చెందిన హిందల్ ల్యాండ్ నుంచి రైల్ రవాణాపై అధికారులతో చంద్రబాబు చర్చించారు. రాయలసీమ ప్రాంతాల నుంచి కోస్తాంధ్రలోని వివిధ ప్రాంతాలకు రైల్వే కనెక్టివిటీపై సమీక్షించారు. ఈ క్రమంలోనే హైదరాబాద్- చెన్నై, చెన్నై-బెంగళూరు, హైదరాబాద్-బెంగళూరు లైన్లను హై స్పీడ్ రైల్వే కారిడార్లుగా అభివృద్ధి చేసే ప్రణాళికల గురించి చంద్రబాబు అధికారులను అడిగి వివరాలు తెలుసుకున్నారు. విశాఖపట్నం, విజయవాడ, గుంతకల్, రేణిగుంట, గుంటూరు రైల్వే జంక్షన్లలో ప్రయాణికుల రద్దీని తగ్గించే అంశాలపై చంద్రబాబు సమీక్షించారు. సీఎం చంద్రబాబుతో జరిగిన భేటీలో దక్షిణ మధ్య రైల్వే, తూర్పు కోస్తా రైల్వే డివిజన్, దక్షిణ కోస్తా రైల్వే డివిజన్లకు చెందిన జనరల్ మేనేజర్లు, ఇతర ఉన్నతాధికారులు పాల్గొన్నారు. మరోవైపు హైదరాబాద్- చెన్నై హైస్పీడ్ రైలు కారిడార్ ప్రాజెక్టు విషయానికి వస్తే.. విజయవాడ హైవే మార్గంలో నిర్మించాలని రైల్వే శాఖ తొలుత ప్రతిపాదించింది. అయితే ఈ ఎలెన్ మెంట్ మార్గాలంటూ తెలంగాణ ప్రభుత్వం గతేడాది సెప్టెంబరు నెలలో దక్షిణ మధ్య రైల్వే అధికారులకు స్పష్టం చేసింది. పూర్వదరీసీటీ- అమరావతి గ్రీన్ ఫీల్డ్ ఎక్స్ ప్రెస్ లైన్ మార్గంలో హైదరాబాద్ - చెన్నై హైస్పీడ్ కారిడార్ రైలు ప్రాజెక్టు ఉండాలని

గోడ ప్రాజెక్టుకు కేంద్రం నుంచి అనుమతులు రావడంపై పవన్ కళ్యాణ్ హర్షం వ్యక్తం చేశారు. గత కొంతకాలంగా సముద్ర కోతకు గురవుతున్న ఉప్పాడ ప్రాంత వాసుల ఇబ్బందులను దృష్టిలో ఉంచుకుని, ఈ గోడ నిర్మాణానికి సానుకూలంగా స్పందించిన అమిత్ షాకు ఆయన ప్రత్యేకంగా ధన్యవాదాలు తెలిపారు. తీర ప్రాంత రక్షణ ప్రాజెక్టులు రాష్ట్రానికి అత్యంత అవశ్యకమని ఆయన ఈ సందర్భంగా సోషల్ మీడియా వేదికగా పేర్కొన్నారు. తన పర్యటనలో భాగంగా పవన్ కళ్యాణ్ కేవలం హోంమంత్రితోనే కాకుండా, పలువురు కేంద్ర మంత్రులను కూడా కలిశారు. రాష్ట్రానికి సంబంధించిన వివిధ పెండింగ్ ప్రాజెక్టులు, అభివృద్ధి పనుల గురించి ఆయా శాఖల మంత్రులతో విడివిడిగా చర్చించారు. కేంద్రం నుంచి అందాల్సిన సహాయ సహకారాలను వేగవంతం చేయాలని ఆయన కోరారు. ఈ వరుస భేటీలు రాబోయే రోజుల్లో ఏపీ అభివృద్ధికి ఊతమిస్తాయని రాజకీయ విశ్లేషకులు భావిస్తున్నారు. ఢిల్లీలో తన పర్యటనను విజయవంతంగా ముగించుకున్న పవన్ కళ్యాణ్, కొద్దిసేపట్లో విశాఖపట్నం బయల్దేరుతున్నారు. విశాఖ పర్యటనలో ఆయన మరికొన్ని అధికారిక కార్యక్రమాల్లో పాల్గొనే అవకాశం ఉంది. రాష్ట్ర భవిష్యత్తు కోసం కేంద్రంతో సత్సంబంధాలు కొనసాగిస్తూనే, స్థానికంగా క్షేత్రస్థాయి సమస్యల పరిష్కారంపై ఆయన దృష్టి సారించారు. ఈ పర్యటన ముగిసిన వెంటనే ఏపీ ప్రభుత్వ తదుపరి ప్రణాళికలపై స్పష్టత వచ్చే అవకాశం కనిపిస్తోంది.



తెలంగాణ ముఖ్యమంత్రి రేవంత్ రెడ్డి దక్షిణ మధ్య రైల్వే అధికారులకు స్పష్టం చేశారు. అలాగే హైదరాబాద్-బెంగళూరు హై స్పీడ్ రైల్వే కారిడార్ ప్రాజెక్టు ఎలెన్ మెంట్ విషయంలో కూడా తెలంగాణ ప్రభుత్వం పలు సూచనలు చేసింది. మరోవైపు హైదరాబాద్ - చెన్నై హైస్పీడ్ రైల్ కారిడార్ ఏపీ మీదుగా వెళ్లేలా ప్రతిపాదించారు. ఇందుకు రూ. 1.86 లక్షల కోట్లు ఖర్చవుతాయని ప్రాథమిక అంచనా. అలాగే హైదరాబాద్ - బెంగళూరు హైస్పీడ్ రైల్ కారిడార్ కూడా ఆంధ్రప్రదేశ్ మీదుగా వెళ్లనుంది. ఇందుకు రూ. 1.44 లక్షల కోట్ల వరకూ ఖర్చవుతుందని అంచనా. హైదరాబాద్-చెన్నై హైస్పీడ్ రైల్ కారిడార్ ప్రాజెక్టును హైదరాబాద్- శంషాబాద్- నార్కట్ పల్లి - సూర్యాపేట - ఖమ్మం - అమరావతి మీదుగా చెన్నై వరకూ రైల్వే శాఖ ప్రతిపాదించింది.

అజిత్ మరణం వెనుక కుట్ర ఉందంటూ ప్రచారం..



క్రైం కౌంటర్ న్యూస్ జనవరి 28, అబ్బాయి అజిత్ పవార్ మరణం వెనుక కుట్ర ఉందంటూ జరుగుతోందన్న ప్రచారంపై ఆయన బాబాయి, సీనియర్ రాజకీయ నేత శరద్ పవార్ స్పందించారు. అజిత్ మరణం వెనుక ఎలాంటి కుట్ర కోణం లేదని, అది కేవలం ప్రమాదమేనని ఆయన పేర్కొన్నారు. దీనిని రాజకీయం చేయవద్దని శరద్ పవార్ విజ్ఞప్తి చేశారు. 'కొందరు ఈ ఘటనకు రాజకీయ రంగు పులిమేందుకు ప్రయత్నిస్తున్నారు.. ఇందులో ఎలాంటి రాజకీయ ప్రమేయం లేదు.. ఇది కేవలం ప్రమాదం మాత్రమే.. ఇది నాకు, మొత్తం మహారాష్ట్రకు తీవ్ర బాధ కలిగించింది. ఈ విషయాన్ని రాజకీయం చేయవద్దని నేను అందరికీ విజ్ఞప్తి చేస్తున్నాను' అని అన్నారు. అజిత్ పవార్ విమాన ప్రమాదంపై దర్యాప్తు చేయాలని ప్రతిపక్షాలు డిమాండ్ చేస్తున్న నేపథ్యంలో బాబాయి వ్యాఖ్యలకు ప్రాధాన్యత ఏర్పడింది. అజిత్ పవార్ మరణంపై పశ్చిమ

బెంగాల్ ముఖ్యమంత్రి మమతా బెనర్జీ స్పందిస్తూ.. విమానం కూలిన ఘటన వెనుక రాజకీయ కుట్ర ఉందని, సుప్రీంకోర్టు పర్యవేక్షణలోని కమిటీతో దర్యాప్తు చేయించాలని డిమాండ్ చేశారు. 'ప్రతిపక్ష రాజకీయ పార్టీల భవిష్యత్తు ఏమిటో నాకు తెలియదు, కానీ ఆయన అధికార పార్టీతోనే ఉన్నారు. అయితే, రెండు రోజుల క్రితం, పవార్ మహాయుధిని వీధిటానికి నిర్ధంగా ఉన్నారని మరో పార్టీకి చెందిన ఒకరు ప్రకటన ఇచ్చినట్లు నాకు తెలిసింది, ఇప్పుడు ఈ రోజు ఇలా జరిగింది' అని ఆమె ఆరోపించారు. 'సుప్రీంకోర్టు పర్యవేక్షణలో సరైన విచారణ జరపాలని నేను డిమాండ్ చేస్తున్నాను. మాకు సుప్రీంకోర్టుపై మాత్రమే నమ్మకం ఉంది, మరో ఇతర సంస్థపైనా లేదు. అన్ని సంస్థలు పూర్తిగా రాజీపడిపోయాయి' అని వ్యాఖ్యానించారు. ఇటీవల వెలువడిన నివేదికలు అలాంటి అవకాశం ఉందని సూచిస్తున్నాయని పేర్కొంటూ, పవార్ తన బాబాయి శరద్ పవార్ నేతృత్వంలోని నేషనల్ ఫ్రంట్ కాంగ్రెస్ పార్టీ (ఎన్ఎఫ్ఎస్ఎఫ్)లో తిరిగి చేరడానికి నిర్ణయవుతున్నారని ఆమె తెలిపారు. అంతేకాకుండా, రాజ్యసభలో ప్రతిపక్ష నేత, కాంగ్రెస్ అధ్యక్షుడు మల్లికార్జున్ ఖర్గే కూడా పవార్ మరణం అకాల మరణమని, తీవ్ర దిగ్భ్రాంతి కరమని అభివృద్ధిస్తూ, దీనిపై విచారణ జరపాలని డిమాండ్ చేశారు. ఇక, అజిత్ పవార్ మరణంతో మహారాష్ట్ర రాజకీయాల్లో ప్రకంపనలు రేపుతోంది. మున్సిపల్ ఎన్నికల సమయంలో మహాయూతి కూటమిలోని పార్టీలు వేరుగా పోటీచేశాయి. అలాగే, ఫుల్కే, పింట్రి-చించివాడ మున్సిపల్ కార్పొరేషన్లో బాబాయి - అబ్బాయి కలిసి పోటీచేయడం మహారాష్ట్ర రాజకీయాల్లో చర్చనీయాంశంగా మారింది. దీంతో శరద్ పవార్, అజిత్ పవార్లు కలిసుపోతున్నారనే ప్రచారం కూడా జరుగుతోంది. ఈ సమయంలోనే ఆయన అనూహ్యంగా విమాన ప్రమాదంలో ప్రాణాలు కోల్పోయారు.

ఏపీ పెన్షనర్లకు గుడ్ న్యూస్.. ఒక రోజు ముందుగానే చేతికి పంచును డబ్బులు!

క్రైం కౌంటర్ న్యూస్ జనవరి 28, ఆంధ్రప్రదేశ్ రాష్ట్రంలోని లక్షలాది మంది పెన్షన్ దారులకు ప్రభుత్వం ఊరటనిచ్చే వార్త చెప్పింది. సాధారణంగా ప్రతి నెలా ఒకటో తేదీన అందే సామాజిక పింఛన్ను, ఈసారి ఒక్క రోజు ముందుగానే అంటే జనవరి 31వ తేదీనే పంపిణీ చేయాలని నిర్ణయించింది. ఫిబ్రవరి ఒకటో తేదీ ఆదివారం కావడంతో, సెలవు దినం కారణంగా లబ్ధిదారులకు ఎలాంటి ఇబ్బందులు కలగకూడదనే ఉద్దేశంతో ప్రభుత్వం ఈ కీలక నిర్ణయం తీసుకుంది. ఈ ముందస్తు పంపిణీ ప్రక్రియను వేగవంతం చేసేందుకు అధికార యంత్రాంగం ఇప్పటికే అన్ని ఏర్పాట్లు పూర్తి చేసింది. ఇందులో భాగంగా గ్రామ, వార్డు సచివాలయ ఉద్యోగులకు ప్రభుత్వం స్పష్టమైన ఆదేశాలు జారీ చేసింది. సిబ్బంది అందరూ జనవరి 30వ తేదీ నాడే బ్యాంకులకు వెళ్లి పెన్షన్ను అవసరమైన నగదును డ్రా చేసి సిద్ధంగా ఉంచుకోవాలని సూచించింది. తద్వారా 31వ తేదీ ఉదయాన్నే లబ్ధిదారుల ముంగిటే పెన్షన్ సొమ్మును చేర్చే అవకాశం ఉంటుంది.

రాష్ట్ర ప్రభుత్వం తీసుకున్న ఈ నిర్ణయం వల్ల ఆంధ్రప్రదేశ్ లో ఉన్న దాదాపు 63 లక్షల మంది పెన్షన్ దారులకు ప్రయోజనం చేకూరుతుంది. వృద్ధులు, వితంతువులు, చేతివృత్తుల వారు ఇలా వివిధ వర్గాలకు చెందిన లబ్ధిదారులు ఆర్థికంగా ఇబ్బంది పడకుండా ఉండేందుకు ప్రభుత్వం ప్రాధాన్యతనిస్తోంది. ఒకటో తేదీ ఆదివారం రావడం వల్ల నగదు లభ్యతలో ఎలాంటి జాప్యం జరగకూడదని, నేరుగా లబ్ధిదారుల చేతికి సకాలంలో నిధులు అందాలని అధికార యంత్రాంగం లక్ష్యంగా పెట్టుకుంది. రాష్ట్రవ్యాప్తంగా ఉన్న సచివాలయ సిబ్బంది ఈ పంపిణీ కార్యక్రమంలో క్రియాశీలకంగా పాల్గొననున్నారు. గతంలో మాదిరిగానే తెల్లవారుజాము నుంచే పెన్షన్ల పంపిణీ ప్రారంభం కానుంది. ప్రతి నెలా ఒకటో తేదీ కోసం వేచి చూసే పెన్షనర్లకు, ఈసారి నెల ఆఖరు రోజే డబ్బులు అందుతుండటంతో సర్వత్రా హర్షం వ్యక్తమవుతోంది. ప్రభుత్వం తీసుకున్న ఈ ముందస్తు చర్య వల్ల నిరుపేద కుటుంబాలకు ఆర్థిక వెసులుబాటు లభించనుంది.



ఏపీలో అంతర్జాతీయ హంగులతో అతి పెద్ద ఇండోర్ స్టేడియం..

సత్తాచాటిన రైతు బిడ్డలు



జనవరి 28 క్రైమ్ కౌంటర్ న్యూస్): ఏపీలోకి క్రీడాకారులకు ఉపయోగపడేలా ప్రభుత్వం కీలక నిర్ణయం తీసుకుంది. రాష్ట్రంలో మరో ఇండోర్ స్టేడియంను అందుబాటులోకి తెచ్చింది. ప్రధాన నగరమైన విశాఖపట్నంలో ఇండోర్ స్టేడియంను అంతర్జాతీయ హంగులతో తీసుకొచ్చింది. గతంలో ఉన్న స్వర్ణ భారతి ఇండోర్ స్టేడియంను అత్యాధునిక సౌకర్యాలతో ఆధునికీకరించింది. గత కొంతకాలం నుంచి ఆధునికీకరణ పనులు జరుగుతుండగా.. ఇప్పుడు అవి పూర్తి కావడంతో తాజాగా ప్రారంభించారు. దాదాపు రూ. 16.90 కోట్ల ఖర్చుతో ఈ స్టేడియంను పునఃనిర్మించారు. అభివృద్ధి పనులు పూర్తి కావడంతో తిరిగి ప్రారంభించారు.

కమనీయం.. రమణీయం.. లక్ష్మీనరసింహుడి కల్యాణం

అంతర్వేది పుణ్యక్షేత్రంలో అంగరంగ వైభవంగా వేడుక తనయత్నంతో వీక్షించిన భక్తులు ప్రభుత్వ ప్రతినిధులుగా హాజరైన రాజోలు ఎమ్మెల్యే, కలెక్టర్, ఎస్పీ

క్రైమ్ కౌంటర్ న్యూస్): అంతర్వేది, జనవరి 28 డాక్టర్ బీఆర్ అంబేద్కర్ కోసనీమ జిల్లా అంతర్వేది శ్రీలక్ష్మీనరసింహస్వామి కల్యాణ మహోత్సవం గురువారం తెల్లవారుజామున అత్యంత వైభవంగా జరిగింది. వేదమంత్రోచ్ఛారణల మధ్య శ్రీలక్ష్మీనరసింహస్వామివారు ఉభయ దేవేరులైన భూదేవి, శ్రీదేవిని కల్యాణమాదారు. సరిగ్గా 1.56 గంటలకు (తెల్లవారితే గురువారం) రోహిణి నక్షత్ర యుక్త వృశ్చిక లఘుపుష్యరాంశముడు జరిగిన ఈ పరిణయ వేడుకను వేలాది మంది భక్తులు తిలకించారు. వైష్ణవ సంప్రదాయం ప్రకారం వేదపండితులు, అర్చకస్వాములు కల్యాణతంత్రులు నిర్వహించారు. వేలసంఖ్యలో భక్తులు హాజరై తనయత్నంతో కల్యాణాన్ని వీక్షించారు. రాత్రి 11.30 గంటలకు ఎదురు సన్నాహంతో కల్యాణతంత్రులు ప్రారంభమైంది. అంతర్వేది విద్యుత్ అలంకరణల మధ్య రంగురంగులతో కనువిందు చేసింది. టీటీడీ, శృంగేరిపీఠం, అప్పనపల్లి, అన్నవరం దేవస్థానాలు పట్టు వస్త్రోత్తరలు సమర్పించాయి.

అంతర్వేది శ్రీలక్ష్మీనరసింహస్వామి దేవస్థానం బుధవారం కల్యాణ మహోత్సవ శోభతో వెల్లివిరిసింది. వేదమంత్రోచ్ఛారణలతో సకల దేవతల ఆశీర్వాదాలతో శ్రీలక్ష్మీనరసింహస్వామివారు ఉభయ దేవేరులైన భూదేవి, శ్రీదేవిని కల్యాణమాదారు. శ్రీ వైభాసన ఆగమానుసారం వైష్ణవ సంప్రదాయం ప్రకారం ఆలయ స్థానాచార్యులు వింజమూరి రామరంగాచార్యులు ప్రధానార్చకులు పాణింగపల్లి శ్రీనివాసకరణ్, పెద్దింటి శ్రీనివాస్, వేదపండితులు చింతా వెంకటేశాని?త్ర సమక్షంలో అర్చక బృందం, పేరూరు ఉద్దండ పండితులు కల్యాణం నిర్వహించారు. ఎదురు సన్నాహంతో శ్రీకారం

రాత్రి 11.30 గంటలకు ఎదురు సన్నాహంతో కల్యాణతంత్రులు ప్రారంభమైంది. అనాదిగా వస్తున్న సంప్రదాయం ప్రకారం పశ్చిమగోదావరిజిల్లా మొగలూరుకు చెందిన ఆలయ ఘోండర్ ఫ్యామిలీ మెంబర్, చైర్మన్ రాజాకలిండి కుమారరామ గోపాలరాజు బహుద్దూర్ శ్రీవారి తరపున, అర్చకులు అమ్మ వారి తరపున వివాహకర్తలుగా వ్యవహరించారు. ఆలయంనుంచి తొలుత స్వామిని, తర్వాత అమ్మవార్లను వేదపండితుల మంత్రోచ్ఛారణల మధ్య అర్చకులు, అధికారులు పల్లకిలో వేర్వేరు గా కల్యాణ మండపానికి తీసుకొచ్చారు. అంతర్వేదికి చెందిన డాక్టర్ పోతురాజు సూర్యవేంకటేశ్వరారావు కుటుంబీకులు గతంలో ఇచ్చిన ఆభరణాలను అలంకరించారు. పేరూరు వేదపండితులు స్వామిని దర్శించుకున్నారు. స్వామి తలంబ్రాలను పశ్చిమగోదావరి జిల్లాకు చెందిన పాలమూరి కుటుంబీకులు తీసుకొచ్చారు. స్వామి అమ్మవార్లకు మదుపర్యలు కల్యాణ మహోత్సవానికి ముందు దేవస్థానం తరుపున ఆలయ అధికారులు,

ఈ స్వర్ణ భారతి ఇండోర్ స్టేడియంను విశాఖపట్నం ఎంపీ భరత్ ప్రారంభించారు. ఈ కార్యక్రమంలో స్థానిక ఎమ్మెల్యే విష్ణుకుమార్ రాజు, విశాఖపట్నం మేయర్ శ్రీనివాసరావు పాల్గొన్నారు. ఈ స్టేడియంలో అత్యాధునిక సౌకర్యాలు అందుబాటులో ఉన్నాయి. సెంట్రల్ ఏసీ ఏర్పాటు చేశారు. అలాగే అత్యాధునిక ఫైర్ ఫైటింగ్ మెషిన్లు, సిస్టమ్ ఏర్పాటు చేశారు. అలాగే ఆరు బ్యాడ్మింటన్ కోర్టులతో పాటు స్టేడియం మొత్తం సీసీ కెమెరాల పర్యవేక్షణలో ఉంటుంది. దీని వల్ల స్టేడియంలో భద్రతకు ఎక్కువ ప్రాధాన్యత ఇచ్చారు. ఈ స్టేడియంలో నామమాత్రపు ఫీజులు క్రీడాకారుల నుంచి వసూలు చేయనున్నారు. క్రీడాకారులపై ఆర్థిక భారం పడకుండా ఉండేందుకు ఈ నిర్ణయం తీసుకున్నారు. ఈ స్టేడియంలో ఒకేసారి 1750 మంది ప్రేక్షకుల కూర్చోనేలా సీటింగ్ సామర్థ్యం పెంచారు. ఇక ప్రమాదాలు జరగకుండా అధునాతన ఫైర్ ఫైటింగ్ యంత్రాలు ఏర్పాటు చేశారు. స్పోర్ట్స్ హాబీగా విశాఖ

స్వర్ణ భారతి ఇండోర్ స్టేడియం పునఃప్రారంభంలో పాల్గొన్న ఎంపీ శ్రీభరత్ మాట్లాడుతూ.. విశాఖపట్నంను స్పోర్ట్స్ హాబీగా మారుస్తామని హామీ ఇచ్చారు. స్వర్ణ భారతి స్టేడియం అందులో భాగమేనని అన్నారు. ఈ స్టేడియం రాకతో క్రీడాకారులకు మెరుగైన సౌకర్యాలు అందుతాయని అన్నారు. రాష్ట్ర స్థాయి పోటీలతో పాటు జాతీయ, అంతర్జాతీయ పోటీలో ఈ ఇండోర్ స్టేడియంలో నిర్వహించుకోవచ్చని తెలిపారు. ఈ స్టేడియం క్రీడాకారులకు ఉపయోగపడుతుందని, తక్కువ ఫీజులతో సేవలు వినియోగించుకోవచ్చని చెప్పారు. క్రీడాకారులకు మెరుగైన సౌకర్యాలు ఇక్కడ అందుబాటులో ఉంటాయని, ప్రజలందరూ ఉపయోగించుకోవాలని సూచించారు. క్రీడాకారులను ప్రోత్సహించేందుకు కూటమి ప్రభుత్వం సిద్ధంగా ఉందన్నారు.



ప్రభుత్వ ప్రతినిధిగా రాజోలు ఎమ్మెల్యే దేవ వరప్రసాద్, మొగలూరు రాజావారు, ఆలయ ఘోండర్, చైర్మన్ రాజా కలిండి బహుద్దూర్, కలెక్టర్ మహ్మద్ షక్కుమార్, జేసీ టి.నిషాం తి, అమలాపురంఆర్టివో కె.మాధవి, ఎస్పీ రామాలక్ష్మి, డి.సి. రమేష్ బాబు, ఏసీ సత్యనారాయణ, ఆలయ ఏసీ ప్రసాద్, బెల్లంకొండ, ఉండవల్లి కుటుంబీకులు మదుపర్యలు సమర్పించారు. అద్భుతంగా విద్యుద్దీపాలంకరణలు అంతర్వేది విద్యుత్ అలంకరణల మధ్య రంగురంగులతో కనువిందు చేస్తోంది. ప్రధాన కూడళ్లలో కల్యాణ మహోత్సవాలు తిలకించేలా 12 ఎల్.ఈ.డి.ల్యూమ్స్ ఏర్పాటు చేశారు. స్వామి అంతరాలయం పచ్చి పూలు, పండ్లతో అలంకరించారు. అంతర్వేది తీరం భక్తులతో కిటకిటలాడింది. క్యూలైన్లో బారులు తీరారు. క్షేత్రపాలకుడు పార్వతీ సమేత నీలకంఠేశ్వరస్వామి, క్షేత్రసంరక్షకుడు ఆంజనేయస్వామి, స్వామివారి సోదరి గుర్రాలకృష్ణ (అశ్వమేధిని క), వశిష్ట ఆశ్రమ ఆలయాలను భక్తులు సందర్శించి పూజలు చేశారు. కృష్ణాజిల్లా నుంచి వచ్చిన భక్తులు కల్యాణ మండపం వద్ద నిద్రిస్తూ కల్యాణం తిలకించారు. బంగారు ఆభరణాలతో అలంకరణ కల్యాణోత్సవాల్లో భాగంగా 11 ఏళ్ల నుంచి స్వామివారి ప్రాచీన నగలను బ్యాంకులో ఉంచి కొత్త ఆభరణాలతో అలంకరిస్తున్నారు. కల్యాణం సమయంలో స్వామి కుండనప్ప కిరీటంతోపాటు వక్షులం, శంఖుచక్రాలు ధరించారు. పశ్చిమగోదావరి జిల్లా నరసాపురానికి చెందిన మిరియాలు గాంధీ దంపతులు స్వామికి బంగారు శరణ్ పాస్, వెంకటేశ్వర హేచరీ సంస్థ నిర్వాహకులు బంగారు పంచపాత్రలు, ఉద్దరణిలు, బిందె, పల్లెం, బంగారు ఆభరణాలు సమర్పించారు. పట్టు వస్త్రోత్తరలు అందజేత టీటీడీ, శృంగేరిపీఠం, అన్నవరం దేవస్థానాలు పట్టు వస్త్రోత్తరలు సమర్పించాయి. అప్పనపల్లి దేవస్థానం ఘోండర్ ఫ్యామిలీ, ఈవో పట్టు వస్త్రోత్తరలు తీసుకురాగా ఘనస్వాగతం పలికారు. ఆలయం వద్దనున్న కౌంటర్లో రూ.200 వాపున వెయ్యి కల్యాణం టిక్కెట్లను సిబ్బంది విక్రయించారు. కల్యాణోత్సవాల్లో 9 రోజులపాటు 3లక్షల లడ్డులు తయారు చేస్తున్నట్లు ఆలయ ఏసీ తెలిపారు.

గ్రూప్-2 ఉద్యోగాలు సాధించిన పలువురు అభ్యర్థులు



ఆంధ్రప్రదేశ్ పబ్లిక్ సర్వీసు కమిషన్ బుధవారం విడుదల చేసిన గ్రూప్-2 తుది ఫలితాల్లో జిల్లాకు చెందిన పలువురు అభ్యర్థులు సత్తాచాటారు. దాదాపు అందరూ గ్రామీణ ప్రాంతాలకు చెందిన వ్యవసాయ కుటుంబాల వారే. రావికమతం మండలం నుంచి ఏకంగా నలుగురు ఉద్యోగాలు సాధించడం విశేషం. రావికమతం, ఆగస్టు 28 (ఆంధ్రజ్యోతి): తాజాగా విడుదలైన ఏపీఎస్సీ గ్రూప్-2 ఫలితాల్లో రావికమతం మండలానికి చెందిన నలుగురు అభ్యర్థులు విజయం సాధించారు. వీరిలో ఇద్దరు ప్రొఫెషియల్ అండ్ ఎక్సైజ్ శాఖ ఎస్ఐలుగా, ఒకరు డిప్యూటీ ఎంపీడీవోగా, మరొకరు ఏఎస్ఓ (జీవడి)గా ఎంపికయ్యారు. ఎక్సైజ్ ఎస్ఐగా..

రావికమతం మండలం గుమ్మాళ్లపాడు గ్రామానికి చెందిన సిద్ధా రవి ప్రసాద్ ఏపీఎస్సీ గ్రూప్-2లో ఎక్సైజ్ ఎస్ఐగా ఉద్యోగం సాధించాడు. ఇతని తల్లిదండ్రులు సత్యారావు, వరలక్ష్మి వ్యవసాయదారులు. పదో తరగతి వరకు చిన్నపాటిలో, తరువాత ఇదుపులపాడు ట్రిపుల్ ఐటీలో ఇంజనీరింగ్ చదివాడు. తరువాత ప్రముఖ ఐటీ కంపెనీ ఇన్ఫోసిస్లో చేరాడు. అక్కడ ఉద్యోగం చేస్తూనే గ్రూప్-1, గ్రూప్-2 ఉద్యోగాలకు సంస్కర్త అయ్యాడు. గ్రూప్-2 పరీక్షల్లో మొదటి ప్రయత్నంలోనే ఉద్యోగం సాధించాడు. డిప్యూటీ ఎంపీడీవోగా...

రావికమతం మండలం మద్రివలనకు చెందిన ఎలిశెట్టి రవి గ్రూప్-2లో అర్జున్ సాధించి డిప్యూటీ ఎంపీడీవో ఉద్యోగానికి ఎంపికయ్యాడు. ఏడో తరగతి వరకు మద్రివలనలో, ఆ తరువాత ఇంటర్ వరకు కొత్తకోట, డిగ్రీ నర్సిపల్లంలో పూర్తి చేశాడు. పోలీస్ పరీక్షలకు కోటింగ్ తీసుకొని మొదటి ప్రయత్నంలోనే గ్రూప్-2 ఉద్యోగం సాధించాడు. ఇతని తల్లిదండ్రులు వరహాళు, పాప వ్యవసాయదారులు. ఎక్సైజ్ ఎస్ఐగా..

రావికమతం గ్రామానికి చెందిన కాకర శ్రీను ఏపీఎస్సీ గ్రూప్-2లో ఎక్సైజ్ ఎస్ఐగా ఉద్యోగం సాధించాడు. డిగ్రీ వరకు చదివిన ఇతను ఉద్యోగ పోలీస్ పరీక్షల కోసం విశాఖ, హైదరాబాద్ లో శిక్షణ తీసుకున్నాడు. మొదటి ప్రయత్నంలోనే విజయం సాధించి ఎక్సైజ్ ఎస్ఐగా ఎంపికయ్యాడు. శ్రీను తండ్రి సత్తిబాబు మూడేళ్ల క్రితం చనిపోయారు. తల్లి చిన్నమ్మలు అన్నీ తాచై కుమారుడి ఉద్యోగ సాధనకు అండగా నిలిచింది. ఏఎస్వోగా..

రావికమతం మండలం దొండపూడికి చెందిన గట్టెడ్డి సంతోషి గ్రూప్-2లో అర్జున్ సాధించి అసిస్టెంట్ సెక్షన్ ఆఫీసర్ (జీవడి) పోస్టుకు ఎంపికయ్యాడు. ప్రస్తుతం మాకవరపాలెం రెవిన్యూ కార్యాలయంలో జూనియర్ అసిస్టెంట్ గా పనిచేస్తున్నారు. తొలిప్రయత్నంలోనే గ్రూప్-2 ఉద్యోగం సాధించారు. ఇంజనీరింగ్ పట్టభద్రురాలైన ఈమె సొంతూరు నర్సిపల్లం మండలం సుబ్బారాయుడుపాలెం. భర్త గట్టెడ్డి గోపి సాఫ్ట్వేర్ ఇంజనీరింగ్ పనిచేస్తున్నారు. ఉద్యోగ సోపానంలో మరో మెట్టు ఎక్కిన కన్నతల్లి

దేవరాపల్లి, జనవరి 28 మండలంలోని కాశీపురం గ్రామానికి చెందిన ఆదిరెడ్డి కన్నతల్లి ఏపీఎస్సీ బుధవారం విడుదల చేసిన గ్రూప్-2 ఫలితాల్లో సత్తా చాటి, జీవడిలో అసిస్టెంట్ సెక్షన్ ఆఫీసర్ పోస్టుకు ఎంపికైంది. తల్లిదండ్రులు ఆదిరెడ్డి నాయుడు, మహాలక్ష్మి నిర్మలారావులైనప్పటికీ కన్నతల్లితోపాటు మొత్తం ముగ్గురు కుమార్తెలను చదువులో ప్రోత్సహించారు. దీంతో వీరు బాగా చదువుకొని పోలీస్ పరీక్షల ద్వారా ప్రభుత్వ ఉద్యోగాలు సాధించారు. పెద్ద కుమార్తె విజయరామలక్ష్మి డివిజన్ అకౌంట్స్ అధికారిగా, రెండో కుమార్తె సంధ్య డిప్యూటీ తహశీల్దారుగా, మూడో కుమార్తె అయిన కన్నతల్లి జొలిశాఖ ప్రధాన కార్యాలయం (మంగళగిరి)లో అసిస్టెంట్ డెవలప్ మెంట్ ఆఫీసర్ గా ఉద్యోగాలు చేస్తున్నారు. కన్నతల్లి ఇప్పుడు గ్రూప్-2 ద్వారా మరింత మెరుగైన ఉద్యోగం సాధించారు. తన గురువు, ఉత్తరాంధ్ర పట్టభద్ర ఎమ్మెల్యే వేపాడ చిరంజీవిరావు మార్గదర్శకంలో భవిష్యత్తులో గ్రూప్-1లో కూడా ప్రతిభ చూపి, డిప్యూటీ కలెక్టర్ కావడమే తన లక్ష్యమని ఆ సందర్భంగా ఆమె చెప్పారు. గణపర్తి అభ్యర్థికి సబ్టెన్సివల్ కోలువు

మునగపాక, జనవరి 28 మండలంలో గణపర్తి గ్రామానికి చెందిన కె.జయరాజు గ్రూప్-2 ఉద్యోగానికి ఎంపికయ్యాడు. నిరుపేద కుటుంబానికి చెందిన ఇతను పదో తరగతి వరకు గణపర్తి జడ్పీ ఉన్నత పాఠశాలలో, ఇంటర్ అనకాపల్లిలో చదివాడు. బీటెక్ పూర్తిచేసిన అనంతరం గ్రామ సచివాలయంలో ఉద్యోగం వచ్చింది. ప్రస్తుతం అమృతాపురం మండలం చోడపల్లి సచివాలయంలో వెల్డర్ అండ్ ఎడ్యుకేషన్ అసిస్టెంట్ గా విధులు నిర్వహిస్తున్నాడు. తాజాగా ప్రకటించిన గ్రూప్-2 ఫలితాల్లో సబ్ టెన్సివల్ సీనియర్ అసిస్టెంట్ గా ఎంపికయ్యాడు.

గ్రూప్-2లో విజేతగా నిలిచిన పంచాయతీ కార్యదర్శి నాతవరం, జనవరి 28 మండలంలోని ఎంబీపట్నం పంచాయతీ గ్రేడ్-3 కార్యదర్శిగా పనిచేస్తున్న వై.రమణ ఏపీఎస్సీ గ్రూప్-2 పరీక్షల్లో ఉత్తమ ప్రతిభ చూపి అసిస్టెంట్ సెక్షన్ ఆఫీసర్ గా (ఆర్థిక శాఖ) ఎంపికయ్యాడు. విశాఖలోని ఆదర్శనగర్ కు చెందిన ఇతను గతంలో అల్లూరి సీతారామరాజు జిల్లా అసంతగిరిలో పంచాయతీ కార్యదర్శిగా పనిచేశాడు. మరింత మెరుగైన ఉద్యోగం కోసం రెండేళ్లపాటు సెలవుపెట్టి గ్రూప్-2కు ప్రివేట్ అయ్యాడు. 2024లో ప్రీలిమ్స్, గత ఏడాది మొయిన పరీక్షలు పూర్తయిన అనంతరం తిరిగి విధుల్లో చేరాడు. తాజాగా వెల్లడైన ఫలితాల్లో ఏఎస్ఐ పోస్టుకు ఎంపికయ్యాడు.

అజిత్ పవార్ విమాన ప్రమాదంపై స్పందించిన కేంద్ర మంత్రి



క్రైమ్ కౌంటర్ న్యూస్): ఇంటర్నెట్ డెన్యూ: మహారాష్ట్ర ఉప ముఖ్యమంత్రి అజిత్ పవార్ విమాన ప్రమాదంలో మృతి చెందిన విషయం తెలిసిందే. ఈ ఘటనపై కేంద్ర పౌర విమానయాన శాఖ మంత్రి రామ్మోహన్ నాయుడు స్పందిస్తూ.. ప్రాథమిక వివరాలను వెల్లడించారు. ప్రమాదం జరిగిన సమయంలో బాగామతి విమానాశ్రయంలో విజిబులిటీ తగ్గినట్లు తేలిందని మంత్రి తెలిపారు. ల్యాండింగ్ సమయంలో రన్వే స్పష్టంగా

కనిపిస్తుందా లేదా అని ఎయిర్ ట్రాఫిక్ కంట్రోల్ అధికారులు పైలట్లను ప్రశ్నించారని, రన్వే కనిపించడం లేదని వారు సమాధానం ఇచ్చినట్లు వెల్లడించారు. దీంతో భద్రతా కారణాల దృష్ట్యా విమానం కొంతసేపు గాల్లోనే చక్కర్లు కొట్టినట్లు ఆయన చెప్పారు. అనంతరం రెండోసారి ల్యాండింగ్ కు ప్రయత్నించే సమయంలో మళ్లీ రన్వే కనిపిస్తుందా అని ఏటీసీ ప్రశ్నించగా, పైలట్లు సానుకూలంగా సమాధానం ఇచ్చారని, దాంతో ల్యాండింగ్ కు అనుమతి ఇవ్వగా, ఆ క్షణాల్లోనే విమానం ప్రమాదానికి గురైందని తెలిపారు. ఈ ఘటనపై అన్ని కోణాల్లో లోతైన విచారణ చేపడతామని కేంద్ర మంత్రి స్పష్టం చేశారు. పూర్తి వివరాలు సేకరించిన తర్వాత వాస్తవాలను ప్రజల ముందుంచుతామని తెలిపారు. ఇప్పటికీ డీజీసీఏతో పాటు ఎయిర్ క్రాఫ్ట్ యాక్సిడెంట్ ఇన్వెస్టిగేషన్ బ్యూరో కి చెందిన ప్రత్యేక బృందాలు పుణెకు చేరుకుని దర్యాప్తు ప్రారంభించినట్లు వెల్లడించారు. ఇదే అంశంపై డీజీసీఏ వర్గాలు కూడా స్పందించాయి. ల్యాండింగ్ సమయంలో రన్వేను స్పష్టంగా గుర్తించడంలో పైలట్లకు ఇబ్బందులు ఎదురైనట్లు తెలిపాయి. అయితే అత్యవసర పరిస్థితిని సూచించే మేడే కాల్స్ పైలట్ల నుంచి అందలేదని అధికారులు పేర్కొన్నట్లు సమాచారం. ఈ ఘటనపై మరిన్ని వివరాలు వెలుగులోకి రావాల్సి ఉందని, దర్యాప్తు పూర్తయ్యాకే ప్రమాదానికి గల అసలు కారణాలు తేలుతాయని అధికారులు చెబుతున్నారు.



సినిమా



హీరో సూర్య గురించి షాకింగ్ విషయం బయట పెట్టిన జ్యోతిక

సినిమా ఇండస్ట్రీలో ప్రేమించి పెళ్లి చేసుకున్న జంటల్లో సూర్య, జ్యోతిక జోడీ జోడీ కూడా ఒకరు. పలు సినిమాల్లో హీరో, హీరోయిన్లుగా నటించిన వీరు ప్రేమించి పెళ్లి చేసుకున్నారు. సుమారు 20 ఏళ్లుగా అన్యోన్యంగా ఉంటూ నేటి యూత్ కు రిలేషన్ షిప్ పాఠాలు నేర్పుతున్నారు. ఆ మధ్యన ఈ దంపతుల గురించి విదాకుల వార్తలు వచ్చినా అవి రూమర్లనే తేలిపోయాయి. సూర్య -- జ్యోతిక దంపతులకు దియా అనే కూతురు, దేవ్ అనే కొడుకు ఉన్నారు. ప్రస్తుతం వీరి ఆలనా పాలనా చూసుకుంటూనే అడపాదడపా సినిమాల్లో నటిస్తోంది జ్యోతిక. అయితే చేతికొచ్చిన సినిమాలన్నీ కాకుండా స్టోరీ బేస్డ్ మూవీస్ నే ఎంచుకుంటూ ముందుకు సాగుతోంది. ఇక సూర్య పాన్ ఇండియా సినిమాలతో బిజీ బిజీగా ఉంటున్నాడు. ప్రస్తుతం ముంబైలోనే కాపురముంటోన్న సూర్య, జ్యోతిక ఇటీవల తమ 19వ వివాహ వార్షికోత్సవాన్ని ఘనంగా సెలబ్రేట్ చేసుకున్నారు. పలువురు సినీ ప్రముఖులు, అభిమానులు, నెటిజన్లు ఈ దంపతులకు మ్యారేజ్ యానివర్సరీ విషెస్ తెలిపారు. ఈ నేపథ్యంలో సూర్య గురించి జ్యోతిక ఓ ఇంటర్వ్యూలో మాట్లాడిన మాటలు ఇప్పుడు నెట్టింట్ల వైరల్ అవుతున్నాయి. అదేంటంటే..

'నా భర్త సూర్య నాతో స్నేహంగా ఉంటారు. ప్రేమగా చూసుకుంటారు. నాకు చాలా గౌరవం కూడా ఇస్తారు. అది నాకు చాలా ఇష్టం. కానీ మా ఆయనకు ఒక చెడ్డ అలవాటు ఉంది. అది మాత్రం నాకు అసలు నచ్చదు. ఆయన బాత్రూంలో ఎక్కువ సమయం గడుపుతారు. ఈ అలవాటును మాత్రం నేను సహించలేను. దీనికోసం మేం తరచూ గొడవలు కూడా పడతాం' అని జ్యోతిక చెప్పుకొచ్చారు. ప్రస్తుతం ఈ కామెంట్స్ బాగా వైరలవుతున్నాయి.



ఎన్నో అనారోగ్య సమస్యలకు రామబాణం.

మన శరీరం అనేక కోట్ల కణాలతో కూడిన అవయవాల సముదాయం. కణాలు ఆరోగ్యంగా ఉంటేనే మొత్తం శరీరం ఆరోగ్యంగా ఉంటుంది. కణాలు దెబ్బతినకుండా రక్షించుకోవడానికి, రిపేర్ చేసుకోవడానికి, శుభ్రం చేసుకోవడానికి యాంటీ ఆక్సిడెంట్లు అత్యంత కీలకమైనవి. అయితే, వందన, వేయించిన, నిల్వ చేసిన ఆహారాలు, ఫాస్ట్ ఫుడ్స్, జంక్ ఫుడ్స్ వంటి వాటిని ఎక్కువగా తీసుకోవడం వల్ల శరీరంలో యాంటీ ఆక్సిడెంట్ల శాతం బాగా తగ్గిపోతుంది. దీనివల్ల కణాలు బలహీనపడి, జబ్బుల బారిన పడే అవకాశం పెరుగుతుంది. అలాంటి వాటికి రిపేర్ చేయడానికి మునగాకు పొడి.. రామబాణంలా పనిచేస్తుందంటున్నారు ఆయుర్వేద నిపుణులు.. మునగాకు పొడి.. ఐరన్, కాల్షియం, విటమిన్లు (ఊ, జ, జు), యాంటీఆక్సిడెంట్లతో నిండిన అద్భుతమైన పోషకాహారం. ఇది రక్తహీనతను తగ్గించి, రోగనిరోధక శక్తిని పెంచుతుంది. లైంగిక సమస్యలను దూరం చేస్తుంది. షుగర్ కంట్రోల్, గుండె ఆరోగ్యం, జీర్ణక్రియ మెరుగుపరచడం, చర్మం, జుట్టు సంరక్షణకు సహాయపడుతుంది. మునగాకు పొడి ఈ యాంటీ ఆక్సిడెంట్ లోపాన్ని తీర్చడానికి అద్భుతమైన పరిష్కారం. మునగాకులో క్వెర్సెటిన్, క్లోరోజెనిక్ యాసిడ్ వంటి శక్తివంతమైన యాంటీ ఆక్సిడెంట్లు అధిక మొత్తంలో ఉంటాయి. 2014లో పంజాబ్ అగ్రికల్చరల్ యూనివర్సిటీ నిర్వహించిన ఒక అధ్యయనం ప్రకారం, రోజుకు 14 గ్రాముల (7 గ్రాములు ఉదయం, 7 గ్రాములు సాయంత్రం) మునగాకు పొడిని మూడు నెలల పాటు తీసుకుంటే శరీరంలో యాంటీ ఆక్సిడెంట్ నిల్వలు 44% పెరుగుతాయి. ఇది కణాలను జబ్బుల బారిన నుండి రక్షించడంలో, వాటిని రిపేర్ చేయడంలో దాదాపు 50% సామర్థ్యాన్ని పెంచుతుంది. ఈ అద్భుతమైన ప్రకృతి ప్రసాదాన్ని రోజూ ఆహారంలో భాగం చేసుకోవడం ద్వారా మనం ఆరోగ్యంగా జీవించవచ్చుంటున్నారు. అయితే, ప్రస్తుత జీవనశైలి, ఆహారపు అలవాట్లు శరీరంలో యాంటీ ఆక్సిడెంట్ నిల్వలను బాగా తగ్గిస్తున్నాయి. ఈ లోపాన్ని తీర్చి, యాంటీ ఆక్సిడెంట్లను శరీరంలో పెంచడానికి మునగాకు పొడి అద్భుతంగా ఉపయోగపడుతుంది. మునగాకు పొడిని వివిధ రకాలుగా ఆహారంలో భాగం చేసుకోవచ్చు: మునగాకు పొడిని.. స్నాక్స్, డిప్స్, అన్నంలో కలుపుకుని తీసుకోవచ్చు.. అలాగే.. మునగాకు పొడిని ఒక కప్పు లేదా రెండు కప్పుల నీటిలో వేసి మరిగించి డికాఫ్ఫిన్ లాగా తాగొచ్చు.. దానికి తేనె, నిమ్మరసం కలుపుకుంటే పోషక విలువలు పెరుగుతాయి. మునగాకు పొడిని దోరగా వేయించి, కారప్పాడి లాగా తయారుచేసుకుని రోజూ భోజనాల్లో అన్నంతో పాటు తీసుకోవచ్చు. మునగాకు పొడిని వంటలలో, కూరలలో, ఫ్రైలలో ఉడికేటప్పుడు కూడా వేసుకోవచ్చు, ఇంకా అలవ రసం .. చట్నీ, కషాయం కూడా తీసుకోవచ్చు.. నోట్.. ఎవైనా అనారోగ్య సమస్యలుంటే.. ముందుగా ఆరోగ్య నిపుణులను సంప్రదించి.. మునగాకును ఉపయోగించడం మంచిది.



వాద్ రోజుకో చిన్న ముక్క అల్లం తింటే ఇన్ని లాభాలా..

అల్లం వంటలకు కేవలం మంచి రుచిని ఇవ్వడమే కాదు.. ఇంకా అనేక ఆరోగ్య ప్రయోజనాలను అందిస్తుంది. అల్లంలో ఇందులో ఉండే యాంటీ ఇన్ఫ్లమెటరీ గుణాలు మన ఆరోగ్యానికి ఎంతో మేలు చేస్తాయి. ఎన్నో రకాల అనారోగ్య సమస్యలకు అల్లంతో చెక్ పెట్టొచ్చు. జలుబు, దగ్గు, తలనొప్పి, మైగ్రేన్, నడుంనొప్పి, వెన్నుపూస నొప్పి, మోకాలి నొప్పులు, జాయింట్ పెయిన్స్ వంటి సమస్యలను తగ్గించడానికి అల్లం మంచి మెడిసిన్. ఆకలిని పెంచడంలో అల్లం బాగా సహాయ పడుతుంది. ముఖ్యంగా కీమోథెరపీ, రేడియోథెరపీ, క్యాన్సర్ బాధితులకు ఆకలి తగ్గిపోతుంది. అల్లం రోగనిరోధక శక్తిని పెంచి, శరీరాన్ని వ్యాధుల నుండి రక్షిస్తుంది. చర్మాన్ని మెరిసేలా చేసి, జుట్టును బలంగా, ఒత్తుగా ఉంచుతుంది. ఒత్తిడిని తగ్గించి మనస్సును ప్రశాంతంగా ఉంచడంలో కూడా ఇది ఎంతో సహాయపడుతుంది. ఆరోగ్యాన్ని మెరుగుపరచే ఈ సహజ ఔషధాన్ని మీ రోజువారీ జీవనశైలిలో చేర్చుకోవడం మంచిది. అలాగే ఇతర అనారోగ్య సమస్యలతో బాధపడేవారికి కొన్నిసార్లు ఆకలిగా అనిపించదు. ఇందులో నొప్పి, వాపును తగ్గించే లక్షణాలు వున్నట్లుగా ఉన్నాయి. రోజుకు 2 నుంచి 5 గ్రాముల అల్లంను రెండు వారాల పాటు తీసుకుంటే మంచి ఫలితం ఉంటుంది. అల్లం జీర్ణక్రియను మెరుగుపరచి, మలబద్ధకం సమస్యలను తగ్గించడంలో సహాయపడుతుంది. అదనపు కొవ్వును కరిగించి బరువు తగ్గడంలో సహాయపడుతుండే కాకుండా, చెడు కొలెస్ట్రాల్ను తగ్గించి గుండె ఆరోగ్యాన్ని మెరుగుపరుస్తుంది. ఇది రక్తంలో చక్కెర స్థాయిలను నియంత్రించి డయాబెటిక్ రోగులకు మేలు చేస్తుంది. దయాన్వే ఖాళీ కడుపుతో అల్లం తినడం లేదా అల్లం నీరు తాగడం శరీర డిటాక్స్ కు సహాయపడుతుంది. ఒక నెలపాటు ప్రతిరోజూ అల్లం తినడం వల్ల శరీరంలోని చెడు కొలెస్ట్రాల్ తగ్గుతుంది. అల్లంలోని పదార్థాల వల్ల రక్తంలో ట్రైగ్లిజెరైడ్ల పరిమాణం తగ్గుతుంది.

దుబే దంచికొట్టినా.. వైజాగ్లో పోరాడి ఓడిన భారత్..

సిరీస్లోని నాల్గవ 20x మ్యాచ్లో న్యూజిలాండ్ భారత్పై 50 పరుగుల తేడాతో విజయం సాధించింది. బుధవారం 216 పరుగుల లక్ష్యాన్ని ఛేదించే క్రమంలో భారత్ 18.4 ఓవర్లలో 165 పరుగులకు ఆటొలైంది. విశాఖపట్నంలో జరిగిన విజయంతో, న్యూజిలాండ్ సిరీస్లో 1-3 సాధించింది. చివరి మ్యాచ్ జనవరి 31న తిరువనంతపురంలో జరుగుతుంది. శివమ్ దూబే 23 బంతుల్లో 65 పరుగులు చేసి ఇన్నింగ్స్ ఆడాడు. రింకు సింగ్ 39, సంజు సామ్సన్ 24 పరుగులు చేశాడు. మిగిలిన బ్యాట్స్మెన్ రెండంకెల మార్కును దాటలేకపోయారు. న్యూజిలాండ్ తరపున కెప్టెన్ మిచెల్ సాంట్టర్ 4 వికెట్లు పడగొట్టగా, జాకబ్ డఫ్, ఇష్ సోధి చెరో 2 వికెట్లు పడగొట్టారు. మ్యాట్ హెన్రీ, జాక్ ఫాల్వేన్ చెరో వికెట్ పడగొట్టారు. ఒక బ్యాట్స్మన్ రనౌట్ అయ్యాడు. అంతకుముందు, టాస్ ఓడిపోయి ముందుగా బ్యాటింగ్ చేసిన న్యూజిలాండ్ 7 వికెట్ల సహానికి 215 పరుగులు చేసింది. టీమ్ సీఫెర్ట్ 62, దెవాన్ కాన్వే 44 పరుగులు చేశారు. కుల్బీన్ యాదవ్, అర్షీద్ సింగ్ చెరో 2 వికెట్లు పడగొట్టారు. రెండు జట్ల షేయింగ్-11 భారత్: అభిషేక్ శర్మ, సంజు శాంసన్ (వికెట్ కీపర్), సూర్యకుమార్ యాదవ్ (కెప్టెన్), హార్దిక్ పాండ్యా, శివమ్ దూబే, రింకు సింగ్, కుల్బీన్ యాదవ్, హర్షిత్ రాణా, జస్ప్రీత్ బుద్రా, అర్జున్ సింగ్, రవి బిస్నోయ్. న్యూజిలాండ్: దెవాన్ కాన్వే, టీమ్ సీఫెర్ట్ (వికెట్ కీపర్), రాచిన్ రవీంద్ర, గ్లెన్ ఫిలిప్పి, డారిల్ మిచెల్, మార్క్ చాప్మన్, మిచెల్ సాంట్టర్ (కెప్టెన్), జాక్ ఫాల్వే, జాకబ్ డఫ్, ఇష్ సోధి, మాట్ హెన్రీ.



అభిషేక్ శర్మ 'గాల్డెన్ డక్'.

న్యూజిలాండ్తో జరిగిన టీ20 సిరీస్లోని నాల్గవ మ్యాచ్లో టీం ఇండియా దేంజర్స్ ఓపెనర్ అభిషేక్ శర్మ బ్యాట్ నిశ్చలంగా ఉండిపోయింది. విశాఖపట్నంలోని క్రికెట్ స్టేడియంలో అతను ప్రత్యేకంగా ఏమీ చేయలేకపోయాడు. ఈ మ్యాచ్లో, అభిషేక్ మొదటి బంతికే గోల్డెన్ డక్ తో పెవిలియన్కు చేరాడు. న్యూజిలాండ్ ఫాస్ట్ బౌలర్ మాట్ హెన్రీ ఆఫ్ స్టంప్ వెలుపల బంతితో అతన్ని అవుట్ చేశాడు. అభిషేక్ పెద్ద షాట్ ఆడటానికి ప్రయత్నించాడు. కానీ క్యాచ్ అవుట్ అయ్యాడు. దీంతో, అతను ఒకేసారి రెండు అవమానకరమైన జాబితాలలో చేరాడు. 4 మ్యాచ్లో 2 గోల్డెన్ డక్లు.. ఈ సిరీస్ అభిషేక్ శర్మకు ఓడిండుకులతో నిండి ఉంది. అతను బాగా ఆడినప్పుడల్లా, అతను పెద్ద స్కోరు సాధించాడు లేదా గోల్డెన్ డక్గా అవుట్ అయ్యాడు. మొదటి, మూడవ మ్యాచ్లో అభిషేక్ తుఫాన్ ఇన్నింగ్స్తో జట్టుకు బలమైన ఆరంభం ఇచ్చినప్పటికీ, రెండవ, నాల్గవ మ్యాచ్లో అతను తన మొదటి బంతికే అవుట్ అయ్యాడు. ఇది సిరీస్లో అతని రెండవ గోల్డెన్ డక్. మిగిలిన రెండు మ్యాచ్లో, అతను 35 బంతుల్లో 84 పరుగులు, 20 బంతుల్లో 68 పరుగులు చేసిన పేలుడు ఇన్నింగ్స్ ఆడాడు. ఈ అవమానకరమైన జాబితాలో.. అంతర్జాతీయ టీ20 మ్యాచ్లో ఇన్నింగ్స్ తొలి బంతికే ఔటైన భారత ఓపెనర్ జాబితాలో అభిషేక్ ఇప్పుడు చేరాడు. కేవల్ రాహుల్, పుష్పేష్ షా, రోహిత్ శర్మ, సంజు సామ్సన్ ఈ జాబితాలో ఉన్నారు. గత మ్యాచ్లో ఇన్నింగ్స్ తొలి బంతికే సంజు సామ్సన్ ఔటయ్యాడు. అయితే, ఈసారి అభిషేక్ మొదటి బంతికే స్ట్రైక్ తీసుకోవాలని నిర్ణయించుకుని తన వికెట్ కోల్పోయాడు. అదనంగా, అభిషేక్ శర్మ ఇప్పుడు టీ20 అంతర్జాతీయ మ్యాచ్లో అత్యధిక గోల్డెన్ డక్లు సాధించిన భారత ఓపెనర్ జాబితాలో చేరాడు. ఇది అతని రెండవ గోల్డెన్ డక్. కేవల్ రాహుల్, సంజు సామ్సన్ కూడా రెండుసార్లు ఈ ఘనతను సాధించారు. అదే సమయంలో రోహిత్ శర్మ మూడు గోల్డెన్ డక్లతో అగ్రస్థానంలో ఉన్నాడు. భారత జట్టు ఇప్పటికే సిరీస్ను గెలుచుకుంది. కానీ నాల్గవ మ్యాచ్లో అభిషేక్ పేలవమైన ప్రదర్శన జట్టు యాజమాన్యానికి ఆందోళన కలిగించే విషయం కావచ్చు. అభిషేక్ 2025లో లలో అద్భుతమైన ఫామ్ను ప్రదర్శించాడు. కానీ ఈ సిరీస్లో అతని స్థిరత్వం ప్రశ్నార్థకంగా ఉంది.

